

Jesu Dulcis Memoria

(ANON. SEK. 12. TRADUZZJONI: P. GALEA CURMI)

O Ġesù helwa tifkirtek,
Tassew tferrah il-qalb taghna
Izda ohla wkoll mill-ghasel
Il-preżenza tieghek maghna.

Ghanja helwa qatt ma nstemghet
Kliem ferriehi qatt ma tlissen
Lanqas hsibijiet ta' hlewwa,
Bhal Ġesù ta' Alla l-Iben

Ġesù tama tar-ruħ niedma
Kemmi hanin ma' min iridek!
Liema tieba ghal min ifittxek!
X'Int imbagħad ghal min isibek?

La bil-fomm anqas bil-kitba
Hadd ma jista' qatt l-imhabba
Lejn Ġesù sewwa jfissirha:
Jemmen biss min iġarrabha

Kun Ġesù il-ferh kbir taghna,
Int bik stess il-premju ttina:
Kun ukoll ghalina l-ġlorja,
Li ghal dejjem għad turina. Amen.